

# Is-Surmast Carmelo Tonna

EST. 1874

1901-1973

## Id-disinjatur tal-bradella ta' San Ġużepp

kitba ta' Martin Ellul

Is-Surmast Tonna, kif kien l-aktar maghruf, twieled ir-Rabat fid-9 ta' Ottubru tal-1901. Minn tfulitu, hu wera inklinazzjoni naturali għall-Arti hekk li nistgħu nqas li donnu kien wild l-arti. U dan bir-raġun kollu għax l-arti kienet kważi tghammar fid-dar tiegħu. Missieru, Benjamin kien skultur mill-aħjar u għal xogħlu kien imfittex sewwa. Għalhekk, mhux ta' min jistgħu għali li ibnu, is-Surmast Tonna hass minn kmieni dik it-tendenza artistika li wiret minghand missieru.

Wara li temm il-kors skolastiku mis-Seminarju Arċiveskovili fl-Imdina, is-Sur Tonna kompla jitharreg fl-Iskola tal-Arti fejn, taht artisti maghrufa huwa żviluppa, iżjed it-talent li kellu fid-disinn, modellar u skultura. Kien għadu kważi tifel meta, għall-kapaċitajiet li kellu fl-arti, huwa gie magħżul u mpjeġat fid-Dipartiment tal-Edukazzjoni bhala *Drawing Master*. Għal hafna snin huwa għallem l-arti f'hafna skejjel Primarji u fil-Liċeo sakemm irtira bil-pensjoni. Matul dan iż-żmien twil, is-Surmast Tonna kien għallem għal bosta snin fl-Iskola tal-Mosta fejn hafna u hafna tfal, illum kollha irġiel, hadu l-ewwel lezzjonijiet tagħhom fid-disinn u baqghu jghoddu mal-hbieb tiegħu. Uhad minn dawn baqghu sal-aħhar iffittxu l-parir u l-ghajnuna tiegħu li bi tbissima u paċenzja kien dejjem ihobb jagħti.

Is-Surmast Tonna kien maghruf tajjeb fil-qasam tal-Arti f'Malta u kien igawdi rispett u stima għall-hila li kellu kemm bhala skultur tajjeb kif ukoll bhala disinjatur eżatt. Kien bniedem verament dedikat għall-arti u sakemm seta' jahdem bir-reqqa u bl-onestà. Huwa kien imfittex hafna għall-kapaċità artistika li kellu u dan jidher

hafna xogħlijiet mal-irjeh kollha tal-gżejjer Maltin. Kien jispikka l-iżjed fl-arti sagra u nistgħu nqas li f'dan ix-xogħol ftit ferm huma daww il-knejjes f'Malta u Għawdex li mhumiex imzejna b'xi biċċa xogħol sabiha li harget minn idejh.

Fil-Mosta, is-Sur Tonna żgur li jibqa' mfakkar għal żewġ opri kbar li halla jghaxxqu fil-knisja sabiha tar-Rotunda, jiġifieri l-polptu u l-bankun ta' Santa Marija. Għandna xogħlijiet sbieh ohra fid-diversi knejjes, f'każini u f'postijiet ohra madwar Malta.

Minkejja l-hila artistika mhux komuni li kellu s-Surmast Tonna, huwa dejjem għaraf iżomm ruhu f'postu mingħajr ma qatt tkabbar jew fittex tifhir għal xogħlu. Kien umli u modest fl-imġieba tiegħu u mingħajr pretensjonijiet żejda hekk li kien dejjem ihobb jisma' lil kulhadd kemm minn min jifhem u wkoll min dak li ma jafx, għax il-parir kien ihobb jieħdu daqs kemm kien jifrah jagħtih.

Inrobbi f'ambjent reliġjuż, is-Surmast

Tonna kien ihobb jaqdi dmiru ta' nistrani. Ma' niesu kien hanin u mal-proxxmu kien twajjeb. Dejjem għaraf li f'hajtu jkun ta' ghajnuna lil haddiehor sew bl-eżempju kemm b'ghemilu.

Is-Surmast Tonna kien mizzewweġ ma' Pawlina née Schembri u kellhom tlett itfal. Is-Surmast Tonna għadda għand il-Hallieq fil-5 ta' Diċembru tal-1973, fejn Malta tilfet wiehed mill-aqwa artisti ta' dak iż-

żmien. Max-xogħol kollu li għamel is-Surmast Tonna, issa bi pjaċir inżiedu l-bradella gmiel tagħha fil-knisja parrokkjali ta' Hal Għaxaq fil-jiem tal-festa ta' San Ġużepp, liema disinn kien iffirmit fit-28 ta' Awwisju 1933 u hadet is-sura tagħha fis-17 ta' Mejju 2008.



Is-Surmast Carmelo Tonna, id-disinjatur tal-Bradella ta' San Ġużepp ta' Hal Għaxaq

